

ТАТАРСТАН РЕСПУБЛИКАСЫ
ТУКАЙ МУНИЦИПАЛЬ РАЙОНЫ
БОЕРГАН АВЫЛ ЖИРЛЕГЕ БАШЛЫГЫ

КАРАР

«17» май 2021 ел

Боерган авылы

№ 8

Боерган авыл жирлеге хакимияте каршында балигъ булмаганнар эше буенча ижтимагый комиссия төзү турында

«Балигъ булмаганнарның күзәтүсезлеген һәм хокук бозуларын профилактикалау системасы нигезләре турында» 1999 елның 24 июнәдәгә 120-ФЗ номерлы Федераль закон, «Татарстан Республикасында балаларның сәламәтлегенә, аларның физик, интеллектуаль, психик, рухи һәм әхлакий үсешенә зыян китерүне кисәтү чаралары турында» 2010 елның 14 октябрәдәгә 71-ТРЗ номерлы Татарстан Республикасы Законы һәм Татарстан Республикасы Тукай муниципаль районы Боерган авыл жирлеге уставы нигезендә, балигъ булмаганнар арасында күзәтүсезлекне кисәтү һәм хокук бозуларны профилактикалау, социаль куркыныч хәлдә булган гаиләләр белән профилактик эш алып бару максатыннан

КАРАР БИРӘМ:

1. « Боерган авыл жирлеге хакимияте каршындагы балигъ булмаганнар эше буенча ижтимагый комиссия турында» нигезләмәне расларга (1 кушымта).
2. Боерган авыл жирлеге хакимияте каршындагы балигъ булмаганнар эше буенча ижтимагый комиссия составын расларга (2 кушымта).
3. Татарстан Республикасы Тукай муниципаль районы Боерган авыл жирлеге Башлыгының 2020 елның 16 декабрәдәгә « Боерган авыл жирлеге хакимияте каршында балигъ булмаганнар эше буенча ижтимагый комиссия төзү турында» 12 номерлы карары үз көчен югалткан дип танырга.
4. Әлеге карарны Татарстан Республикасы Тукай муниципаль районының рәсми сайтында «авыл жирлекләре» бүлегендә (tukay.tatarstan.ru) һәм Татарстан Республикасы рәсми хокукий мөгълүмат порталында (<http://pravo.tatarstan.ru>) урнаштырырга.
5. Әлеге карар үтәлешен контрольдә тотуны үз жаваплылыгымда калдырам.

Боерган авыл жирлеге Башлыгы урынбасары



Г.А.Гилязова

Боерган авыл җирлеге хакимияте каршындагы балигъ булмаганнар эше буенча
иҗтимагый комиссия турында

I. Гомуми нигезләмәләр

1. Балигъ булмаганнар эшләре буенча иҗтимагый комиссия (алга таба – Комиссия) Татарстан Республикасы Тукай муниципаль районы Боерган авыл җирлегендә (алга таба – авыл җирлеге) балигъ булмаганнарның хокукларын яклау, аларның күзәтүсезлеген һәм хокук бозуларын профилактикалау системасының коллегиаль органы булып тора.

2. Комиссия үз эшчәнлегендә Россия Федерациясе Конституциясе, Россия Федерациясе законнары, Россия Федерациясе Хөкүмәтенең норматив актлары, Татарстан Республикасы законнары һәм норматив хокукый актлары, Тукай муниципаль районы җирле үзидарә органнарының хокукый актлары, шулай ук « Боерган авыл җирлеге хакимияте каршындагы балигъ булмаганнар эше буенча иҗтимагый комиссия турында» өлеге нигезләмәгә (алга таба – Нигезләмә) таяна.

3. Комиссия эшчәнлегенә законлылык, демократизм, балигъ булмаганнар белән гуманлы мөнәсәбәт, гаиләгә ярдәм һәм аның белән хезмәттәшлек итү, алынган мәгълүматның конфиденциальлеген саклап, балигъ булмаганнарга шәхси якин килү, вазыйфаи затларның һәм гражданның балигъ булмаганнарның хокукларын һәм законлы мәнфәгатьләрен бозган өчен җаваплылыгын тәэмин итү принципларына нигезләнә.

4. Өлеге Нигезләмәдә кулланыла торган төшенчәләр «Балигъ булмаганнарның күзәтүсезлеген һәм хокук бозуларын профилактикалау системасы нигезләре турында» 1999 елның 24 июнендәге 120-ФЗ номерлы Федераль закон һәм «Татарстан Республикасында балаларның сәламәтлегенә, аларның физик, интеллектуаль, психик, рухи һәм әхлакый үсешенә зыян китерүне кисәтү чаралары турында» 2010 елның 14 октябрдәге 71-ТРЗ номерлы Татарстан Республикасы Законы белән билгеләнгән мәгънәләрдә кулланыла.

5. Комиссия үз эшчәнлегендә Татарстан Республикасы Тукай муниципаль районының балигъ булмаганнар эшләре һәм аларның хокукларын яклау комиссиясе белән хезмәттәшлек итә.

II. Комиссиянең максаты һәм төп бурычлары

6. Комиссия балигъ булмаганнарның күзәтүсезлеген, хокук бозуларын кисәтү, социаль куркыныч хәлдәге балигъ булмаганнар һәм гаиләләр белән шәхси профилактик эш алып баруда Балигъ булмаганнар эшләре һәм аларның хокукларын яклау комиссиясенә ярдәм итү максатыннан оештырыла.

7. Комиссиянең төп бурычлары булып тора:

1) балигъ булмаганнарга тәрбия бирү, карап тәрбияләү буенча үз вазыйфаларын үтәмәүче һәм (яки) аларның үз-үзләрен тотышына тискәре йогынты ясаучы, яисә аларга карата рәхимсез мөнәсәбәттә булган ата-аналарны, яисә башка законлы вәкилләрне ачыклау;

2) авыл җирлегендә балигъ булмаганнар арасында хокук бозуларны, эчкечелекне, наркоманияне һәм башка тискәре күренешләрне кисәтү;

3) авыл җирлегендә балалар белән рәхимсез мөгамәлә очрақларын ачыклау һәм кисәтү;

4) балигъ булмаганнарның күзәтүсезлеген һәм хокук бозуларын профилактикалау эшен оештыруда Балигъ булмаганнар эшләре һәм аларның хокукларын яклау комиссиясенә ярдәм күрсәтү;

5) Балигъ булмаганнар эшләре һәм аларның хокукларын яклау комиссиясенә авыл җирлегендәге балалар хәленә кагылышлы мәсьәләләр буенча мәгълүмат бирү.

III. Комиссиянең вәкаләтләре

8. Комиссия түбәндәге вәкаләтләрне гамәлгә ашыра:

1) авыл җирлегендә балигъ булмаганнарның күзәтүсезлеген һәм хокук бозуларын профилактикалау чараларын оештыруда һәм үткөрүдә катнаша;

2) балалар йөрү тыелган урыннарда, шулай ук төнлә ата-анадан яки башка законлы вәкилләрдән башка балалар йөрү тыелган урыннарда балаларны ачыклау буенча рейдларда катнаша;

3) күзәтүсез, караучысыз балаларны, социаль куркыныч хәлдәге балигъ булмаганнарны һәм гаиләләрне, шулай ук даими рәвештә дәрәс калдыручы балигъ булмаганнарны ачыклау буенча рейдлар үткөрүдә катнаша;

4) балигъ булмаганнарга алкоголь продукциясе һәм тәмәке эшләнмәләре сату очраklarын ачыклау буенча рейдларда катнаша;

5) утырышларында балаларны тәрбияләү белән шөгыльләнми торган ата-аналарны яки башка законлы вәкилләрне, шулай ук сукбайлыкка бирелүчән, мәгариф учреждениеләрендә даими рәвештә дәрәс калдыручы балигъ булмаганнарны тыңлый;

6) балигъ булмаганнарның хокукларын һәм законлы мәнфәгатьләрен бозу фактлары турында Балигъ булмаганнар эшләре һәм аларның хокукларын яклау комиссиясенә хәбәр итә;

7) балигъ булмаганнарның күзәтүсезлеген һәм хокук бозуларын профилактикалау мәсьәләләре буенча иҗтимагый оешмалар, партияләр, хәрәкәтләр, дини оешмалар, педагогик һәм ата-аналар коллективлары белән хезмәттәшлек итә һәм үз эшенә җәлеп итә.

IV. Комиссияне тезү тәртібе

9. Комиссия җирлек Башлыгы карары белән төзелә.

10. Комиссия эшчәнлегенә җәмәгать башлангычында гамәлгә ашырыла.

11. Комиссия турында нигезләмә, аның сан һәм шәхси составы җирлек Башлыгы тарафыннан раслана.

12. Комиссия составына комиссия рәисе – җирлек Башлыгы, комиссия секретаре һәм комиссиянең башка әгъзалары керә.

Комиссия рәисе булмаганда, аны комиссия рәисе урынбасары алыштыра.

13. Комиссия составына җирле үзидарә органнары вәкилләре, авыл җирлеге Советы депутатлары, мәгариф, мәдәни-агарту учреждениеләре, сәламәтлек саклау учреждениеләре, иҗтимагый оешмалар вәкилләре, эчке эшләр органнары хезмәткәрләре, ата-аналар комитеты әгъзалары һәм балигъ булмаганнар белән эшләү тәҗрибәсе булган башка граждандар керә ала.

14. Комиссиянең сан составы 5 кешедән ким булмаска тиеш.

V. Комиссия эшен оештыру

15. Комиссия үз утырышларында тыңлай:

1) балигъ булмаганнарга тәрбия бирү, карап тәрбияләү буенча үз вазыйфаларын үтәмәүче һәм (яки) аларның үз-үзләрен тотышына тискәре йогынты ясаучы, яисә аларга карата рәхимсез мөнәсәбәттә булган ата-аналарны яисә башка законлы вәкилләрне;

2) балигъ булмаганнарның ата-аналарын яисә башка законлы вәкилләрен.

16. Балигъ булмаганнар эшлере һәм аларның хокукларын яклау комиссиясенә тәкъдимнәр кертә:

- 1) балигъ булмаганнарның жәйге ялын, мәшгульлеген оештыру буенча;
- 2) балигъ булмаганнар белән шәхси профилактик эш алып бару буенча;
- 3) балигъ булмаганнарның күзәтүсезлегенә һәм жәмгыятькә каршы торуга китерә торган сәбәпләрне һәм шартларны бетерү буенча.

17. Балигъ булмаганнар һәм ата-аналар яки башка законлы вәкилләр арасында хокукый белемнәрне пропагандалау эшендә катнаша.

18. Авыл жирлегә халкы белән мәгълүмати-аңлату эшлере алып бара (күрсәтмә агитация, массакуләм-мәгълүмат чаралары).

VI. Комиссия эшчәнлегә тәртибе

19. Комиссия эшчәнлегә бер елга планлаштырыла.

20. Комиссия рәисе тарафыннан расланган еллык эш планы Балигъ булмаганнар эшлере һәм аларның хокукларын яклау комиссиясенә жиберелә.

21. Комиссия утырышлары кирәк булган саен, әмма бер айга кимендә бер тапкыр үткөрелә.

22. Утырышларга комиссия әгъзасы булмаган башка затлар да чакырылырга мөмкин.

23. Комиссия утырышы, әгәр анда әгъзаларның гомуми саныннан кимендә яртысы катнашса тулы хокуклы санала. Карала торган мәсьәләләр буенча Комиссия карары утырышта катнашучыларның гомуми саныннан гади күпчелек тавыш белән кабул ителә. Комиссия карары белән килешмәгән Комиссия әгъзасы Комиссия карарына язма рәвештә аерым фикерен теркәргә хокуклы.

24. Комиссия утырышы көн тәртибе, утырыш алдыннан 3 көннән дә соңга калмыйча, рәис тарафыннан билгеләнә. Комиссия утырышы көн тәртибендә күрсәтелергә тиеш:

- 1) сорауның номеры;
- 2) сорауның исеме;
- 3) сорауны чыгарган зат.

25. Комиссия әгъзалары комиссия утырышында катнашырга тиеш. Комиссия әгъзасы Комиссия утырышында житди сәбәп аркасында катнашу мөмкинлегә булмау турында, булмау сәбәпләрен күрсәтеп, Комиссия рәисенә алдан хәбәр итә.

26. Утырышны комиссия рәисе алып бара.

27. Комиссия утырышы беркетмәсе утырыш вакытында башкарылган язмалар (стенограммалар), докладларның, чыгышларның, белешмәләрнең һәм башка материалларның тезислары нигезендә төзелә.

28. Комиссия утырышлары вакытында язма алып бару, материаллар жыю һәм беркетмә текстын әзерләү Комиссия секретаренә йөкләнә.

29. Беркетмәдә күрсәтелергә тиеш:

- 1) утырышны үткөрү датасы һәм урыны;
- 2) утырышта катнашучы Комиссия әгъзалары, чакырылган затлар;
- 3) карала торган материалларның эчтәлегә;
- 4) аңа карата материаллар карала торган затның фамилиясе, исеме һәм атасының исеме, туу датасы һәм урыны, яшәү урыны, эш яки уку урыны, шулай ук материалларны карау өчен әһәмияткә ия булган башка мәгълүматлар;

5) утырышта катнашучы затларның килүе, аларга хокукларын һәм бурычларын аңлату турында мәгълүмат;

6) булмаган затларга билгеләнгән тәртиптә хәбәр итү турында мәгълүмат;

7) белешмәләр, чыгышлар, аналитик материаллар;

8) Комиссия утырышында, башкару өчен җаваплы затлар һәм үтәү срокларын күрсәтеп, карар кабул итү турында мәгълүмат.

30. Комиссия карарлары йомгаклау документы булып тора, язмача рәсмиләштерелә һәм Комиссия рәисе тарафыннан имзалана.

31. Комиссия карарлары, чаралар күрү өчен, Балигъ булмаганнар эшләре һәм аларның хокукларын яклау комиссиясенә, тиешле органнарга, учреждениеләргә, ижтимагый оешмаларга жиберелә.

VII. Комиссия рәисе, Комиссия секретаре, Комиссиянең башка әгъзалары вәкаләтләре

32. Комиссия рәисе:

- 1) Комиссия эшчәнлегенә җитәкчелек итә;
- 2) Комиссия утырышында хәлиткеч тавыш бирү хокукы белән катнаша;
- 3) Комиссия әгъзалары арасында вазыйфаларны бүлә;
- 4) утырыш үткөрү датасын билгели;
- 5) Комиссия утырышы көн тәртибен раслый;
- 6) Комиссия утырышында рәислек итә;
- 7) Комиссиянең эш планын раслый;
- 8) Комиссиянең эш планы үтәләшен контрольдә тотат;
- 9) Комиссия утырышларында кабул ителгән карарларга кул куя;
- 10) әлеге Нигезләмә белән каралган башка мәсьәләләрне хәл итә.

33. Комиссия секретаре:

- 1) Комиссия утырышы көн тәртибен формалаштыра;
- 2) Комиссиянең агымдагы эшен планлаштыруны, балигъ булмаганнарның күзәтүсезлеген һәм хокук бозуларын профилактикалау буенча планнар төзүне оештыра;
- 3) Комиссиянең эш кәгазьләрен алып бара;
- 4) Комиссия эшчәнлегенә мәсьәләләре буенча һәм авыл җирлегендә яшәүче балигъ булмаганнарның хокукларын һәм законлы мәнфәгатьләрен яклау мәсьәләләре буенча органнар, учреждениеләр, ижтимагый оешмалар белән мәгълүмати алмашуны оештыра;
- 5) Комиссия үткәргән эш нәтиҗәләре турында Балигъ булмаганнар эшләре һәм аларның хокукларын яклау комиссиясенә ай саен мәгълүмат бирүне тәэмин итә;
- 6) Балигъ булмаганнар эшләре һәм аларның хокукларын яклау комиссиясенә җаваплы секретаренә Балигъ булмаганнар эшләре һәм аларның хокукларын яклау комиссиясенә күчмә утырышын үткөрүне оештыруда ярдәм күрсәтә;
- 7) Комиссия әгъзаларына утырыш датасы, карала торган мәсьәләләр турында хәбәр итә;
- 8) карала торган мәсьәләләр буенча гражданнарны чакыруны тәэмин итә.

34. Комиссия әгъзалары:

- 1) Комиссия рәисе йөкләмәләрен үтиләр;
- 2) Комиссия утырышларының көн тәртибенә үз тәкъдимнәрен кертәләр;
- 3) авыл җирлегендә, шул исәптән балигъ булмаганнар эше буенча инспектор, әлеге административ участка беркетелгән участок вәкаләтлесе белән берлектә, профилактик чараларны оештыруда һәм үткөрүдә катнашалар, балалар йөрү тыелган урыннарда, шулай ук төнлә ата-аналар яки башка законлы вәкилләрдән башка балалар йөрү тыелган урыннарда балаларны ачыклау буенча рейдларда катнашалар.

Тукай муниципаль районы
Боерган авыл җирлеге
Башлыгының 2021 елның
17 маеннан 8 нче номерлы
карарына 2 кушымта

Боерган авыл җирлеге хакимияте каршындагы балигь булмаганнар эше буенча
ижтимагый комиссия составы

Комиссия рәйесе: Боерган авыл җирлеге Башкарма комитеты җитәкчесе вазифаларын башкаручы	Г.Г.Минакова
Рәис урынбасары Боерган гомуми белем бирү мәктәбе директоры	Г.Р.Валиахметова
Комиссия секретаре: Боерган авыл җирлеге Башкарма комитеты Җитәкчесе урынбасары	И.Ф.Шапилова
Комиссия әгъзалары:	
Полиция участок инспекторы	А.И.Василов
Укыту-тәрбия эшләре буенча мәктәп директоры урынбасары	И.С.Шайхуллина
Депутат	Г.А.Гилязова
Депутат	З.М.Камилжанов
Фельдшер	Г.А.Гильфанова
Фельдшер	Н.Л.Мифтахова
Боерган мәдәният йорты директоры	Р.М.Фаттахова
«Кызыл калфак» балалар бакчасы мөдире	Г.Г.Шапилова
Ветераннар һәм инвалидлар советының беренчел өешмәсе рәйесе	Ф.М.Салимова